



स्थानीय राजपत्र

कञ्चन गाउँपालिकाद्वारा प्रकाशित

कञ्चन, खण्ड: ७, भाग:२ संख्या: २, मिति:२०८१/०५/११ गते

भाग-१

कञ्चन गाउँपालिका

गाउँ कार्यपालिकाको कार्यालय, रुपन्देही

स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम कञ्चन गाउँपालिका, गाउँसभाले बनाएको तल लेखिए बमोजिमको सर्वसाधारणको जानकारीका लागि प्रकाशन गरिएको छ ।

कञ्चन गाउँपालिकाको माटो तथा नदीजन्य पदार्थ उत्खनन् ओसार-प्रसार, बिक्री सम्बन्धी
कार्यविधि, २०८१

कार्यपालिकाबाट स्वीकृत मिति :२०८१/०५/११

प्रस्तावना: स्थानीय स्तरको विकास निर्माणको लागि माटोको सहज आपूर्ति गर्ने, सतह नमिलेको खेतियोग्य जग्गाको सतह मिलाउने, आफ्नै घरको जग पुर्ने,पोखरी निर्माण गर्दा बढी भएको माटो बिक्री वितरण गर्ने ,निजि जग्गाबाट नदीजन्य पदार्थ बिक्री, सार्वजनिक पोखरी निर्माण गर्दा बढी माटो बिक्री गर्ने लगायतका कार्यहरूलाई व्यवस्थित र नियमित गर्न संशोधन गर्न वाञ्छनीय भएकोले, स्थानीय सरकार सञ्चालन ऐन,२०७४ तथा लुम्बिनी प्रदेश सरकारको नदीजन्य पदार्थ व्यवस्थापन कार्यविधि,२०७५ को परिच्छेद ३ दफा ४ उपदफा १ ले दिएको अधिकार तथा मार्गनिर्देशन अनुसार कञ्चन गाउँपालिका रुपन्देहीले निजि जग्गाको माटो उत्खनन् तथा ओसार-पसार र बिक्री सम्बन्धी कार्यविधि, २०८१ तर्जुमा गर्न वाञ्छनीय भएकोले तयार गरी लागु गरिएको छ ।

परिच्छेद- १

प्रारम्भिक

१. **संक्षिप्त नाम र प्रारम्भ:** (१) यो कार्यविधिको नाम “कञ्चन गाउँपालिकाको माटो तथा नदीजन्य पदार्थ उत्खनन् ओसार-प्रसार, बिक्री सम्बन्धी कार्यविधि, २०८१” रहेको छ ।
२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा,-
 - (क) “गाउँपालिका” भन्नाले कञ्चन गाउँपालिका सम्झनु पर्छ ।
 - (ख) “कार्यपालिका” भन्नाले कञ्चन गाउँपालिकाको कार्यपालिका सम्झनु पर्छ ।
 - (ग) “सदस्य” भन्नाले अनुगमन समितिको सदस्य सम्झनु पर्छ ।
 - (घ) “संयोजक” भन्नाले अनुगमन समितिको संयोजक सम्झनु पर्छ ।

भाग १

निजी जग्गाको माटो सम्प्राप्त गर्ने तथा आफ्नै घरको जग पुर्ने सम्बन्धी व्यवस्था

१. अनुमति नलिई उत्खनन कार्य गर्न नहुने:

यस गाउँपालिका भित्रका निजी जग्गाको माटो उत्खनन्/जग्गाको माटो सम्प्राप्त गर्ने तथा आफ्नै घरको जग पुर्ने कार्य सम्बन्धित वडाको अनुमति नलिई गर्न गराउन पाइने छैन ।

२. उत्खनन् अनुमति पत्रको प्रकृया:

- क) निजी जग्गाको माटो उत्खनन् तथा जग्गाको माटो सम्प्राप्तने तथा आफ्नै घरको जग पुर्ने चाहने व्यक्ति वा संस्थाले आवश्यक कागजात सहित सम्बन्धित वडा कार्यालयमा निवेदन पेश गर्नु पर्नेछ ।
- ख) सम्बन्धित वडाध्यक्ष वा निजले तोकेको वडा सदस्यले स्थलगत अवलोकन गरी साँधियारहरु समेतको सहमति भएको एकिन गर्नुपर्नेछ ।
- ग) यस कार्यालयबाट खटाईएको प्राविधिक कर्मचारीले आवश्यक परिमाण यकिन गरि सिफारिस गर्नुपर्नेछ ।
- घ) यसरी प्राविधिक कर्मचारीबाट उत्खनन् गर्न सकिने परिमाण सहित सिफारिस प्राप्त भई आए पछि वडा कार्यालयले साधारण सिफारिस दस्तुर लिई आफ्नो घरको जग पुर्न अनुसूची १ को ढाँचामा अनुमति दिनेछ ।
- ङ) उत्खनन् अनुमतिपत्र प्रदान गर्दा उत्खनन् गर्ने जग्गाको क्षेत्रफल, अनुमति दिएको अनुमानित परिमाण, ढुवानीका साधनको नं. उत्खनन् गरी ढुवानी गर्ने अवधि ढुवानी गरि लैजाने स्थान स्पष्ट रूपमा लेखिदिनु पर्नेछ ।

३. निवेदन साथ पेश गर्नुपर्ने आवश्यक कागजपत्रहरु:

- क) उत्खनन् हुने जग्गाको जग्गाधनी प्रमाण पत्रको प्रतिलिपि
- ख) उत्खनन् हुने जग्गाको ब्लु प्रिन्ट वा नापी नक्सा
- ग) जग्गाधनीको नागरिकता प्रमाणपत्रको प्रतिलिपि
- घ) माटो पटान गर्ने जग्गाको जग्गाधनी प्रमाण पत्रको प्रतिलिपि

४. उत्खनन् मापदण्ड तथा पालन गर्नुपर्ने शर्तहरु:

- क) सार्वजनिक जग्गा, बस्ती, बाटो, स्कुल, मन्दिर, नदी, ताल, पोखरी, आदि क्षेत्रको ५० मिटर वरपर तथा सार्वजनिक जग्गाबाट माटो उत्खनन् गर्न पाइने छैन । सार्वजनिक स्थानको माटो उत्खनन् गर्दा कञ्चन गाउँपालिकाको अनुगमन समितिको अनिवार्य समन्वयमा मात्र गर्न पाईनेछ ।
- ख) गाउँपालिकाको अनुगमन समितिले उत्खनन् र ओसारपसार सम्बन्धमा आवश्यक निर्देशन दिन सक्नेछ । उत्खनन् गर्ने पक्षले अनुगमन समितिले दिएको निर्देशन पालना गर्नुपर्ने छ ।
- ग) मापदण्ड विपरित कार्य गरेमा अनुगमन समितिले उत्खनन् कार्यमा रोक लगाई उत्खनन् तथा ढुवानी कार्यमा प्रयोग भएका साधन नियन्त्रणमा लिन सक्नेछ ।

- घ) खेतको सतह मिलाउने प्रयोजनको लागि उत्खनन गरेको भएमा सँधियारहरुको खेतको सतहको प्रतिकूल हुने गरि उत्खनन् गर्न पाइने छैन ।
- ङ) माटो उत्खनन गर्दा ३ फिट भन्दा बढी गहिरो हुने गरी उत्खनन् गर्न पाइने छैन ।
- च) उत्खनन् गर्ने कार्य विहान सुर्योदय देखि बेलुका सुर्यास्त समय भित्र मात्र गर्नुपर्नेछ ।
- छ) माटो उत्खनन् तथा ओसारपसार गर्दा अनुसूचि १ बमोजिमको अनुमति पत्र साथमा राख्नु पर्नेछ
- ज) उत्खनन् कार्य समाप्त भए पछि जुन उद्देश्यका लागि उत्खनन् गरिएको हो सो उद्देश्य अनुरूपको कार्य प्रारम्भ गर्नुपर्नेछ ।
- झ) निजी जग्गामा उत्खनन् गर्दा छेउछाउमा रहेका सावर्जनिक, सरकारी, पर्ति तथा वन क्षेत्रको जग्गामा उत्खनन् गर्न पाइने छैन ।

भाग २

माछा पोखरी उत्खनन् / विकास निर्माणको लागि माटो बिक्री/जग्गा सम्मयाउने तथा बढी माटो बिक्री ढुवानी सम्बन्धी व्यवस्था

१. अनुमति लिनुपर्ने

यस गाउँपालिका भित्र निजी जग्गामा माछापोखरी बनाउँदा तथा निजी जग्गाको माटो सम्मयाउदा बढी माटो बिक्रीका लागि यस गाउँपालिकाबाट अनुमति लिनुपर्नेछ ।

२. माछापोखरी उत्खनन् अनुमति प्रकृया:

- क) माछापोखरी खन्न तथा माटो सम्मयाउदा बढी माटो बिक्री गर्न चाहने व्यक्ति वा संस्थाले आवश्यक कागजात सहित सम्बन्धित वडा कार्यालयमा निवेदन पेश गर्नुपर्नेछ ।
- ख) अनुमतिका लागि पेश गर्दा पोखरी खन्दा/जग्गा सम्मयाउदा निस्केको माटो त्यही पोखरी वरिपरि व्यवस्थापन गर्ने हो वा बढी माटो बेचबिखन गर्ने हो निवेदनमा उल्लेख गर्नुपर्नेछ ।
- ग) यदि बढी माटो बेचबिखन गर्ने हो भने सोको अनुमानित परिमाण समेत निवेदनमा एकीन गर्नुपर्नेछ ।
- घ) यसरी प्राप्त निवेदनमा सम्बन्धित वडाध्यक्ष वा निजले तोकेको वडा सदस्यले स्थलगत अवलोकन गरी सँधियारहरु समेतको उपस्थितीमा सर्जमिन गरी मुचुल्का तयार पारि गाउँपालिकामा पठाउनु पर्नेछ ।

- ड) पोखरी बनाउदा/जग्गा सम्मयाउदा बढी हुन सक्ने माटो ओसारपसारका लागि गाउँपालिका कार्यालयले प्राविधिक प्रतिवेदनको आधारमा राजश्व लिई अनुमति लिनु पर्ने शर्त सहित उत्खनन कार्यको लागि अनुमति दिनेछ ।
- च) पोखरी खन्ने/ जग्गा सम्मयाउने ब्यक्तिले पोखरी निर्माण पश्चात बढी हुने माटो ओसारपसारको लागि गाउँपालिका कार्यालयमा पुनः अनुमति माग गर्नुपर्नेछ ।
- छ) पोखरी खन्ने क्रममा माटो बाहेकका नदीजन्य पदार्थ मिस्कट, बालुवा, गिट्टी आदि निस्केमा भाग २(क) बमोजिम गर्नु पर्नेछ ।
- ज) यस कार्यालयबाट खटाईएको प्राविधिक कर्मचारीले पोखरी बनाई बढी भएको माटोको नापजाँच गरि परिमाण एकीन गरी सिफारिस गर्नुपर्नेछ ।
- झ) यसरी प्राविधिक कर्मचारीबाट उत्खनन् गर्न सकिने परिमाण सहितको सिफारिस प्राप्त भई आए पछि गाउँपालिका कार्यालयले नियमानुसारको राजश्व लिई अनुसूची २ को ढाँचामा ओसारपसार गर्ने अनुमति दिनेछ ।
- ञ) ओसारपसार अनुमतिपत्र प्रदान गर्दा ओसारपसार गर्ने माटोको अनुमानित परिमाण, ढुवानीका साधनको नं. ढुवानी गरी लैजाने स्थान स्पष्ट रूपमा लेखिदिनुपर्नेछ । साथै ओसार-पसारको लाग्ने समय आवश्यकता अनुसार उपलब्ध गराईने छ ।

३. निवेदन साथ पेश गर्नुपर्ने आवश्यक कागजपत्रहरू

- क) उत्खनन् हुने जग्गाको जग्गा धनी प्रमाणपत्रको प्रतिलिपि
- ख) उत्खनन् हुने जग्गाको ब्लु प्रिन्ट वा नापी नक्सा
- ग) जग्गाधनीको नागरिकता प्रमाणपत्रको प्रतिलिपि
- घ) मत्स्य जोन कार्यालय रुपन्देहीको सिफारिस पत्र वा गाउँपालिकाको कृषि विकास शाखाको सिफारिस पत्र (माछापोखरीको लागि) ।
- ड) संधियारको सहमति पत्र (चार किल्ला विवरण सहित)
- च) चारकिल्ला प्रमाणित
- छ) उत्खनन गरी लैजाने सप्लायर्सको प्रमाणपत्र/नागरिकता प्रमाणपत्र
- ज) जग्गाधनीको निवेदन

४. पोखरी निर्माण मापदण्ड

- क) बस्ती, बाटो, स्कुल, मन्दिर नदी पोखरी आदिबाट ५० मिटर वरिपरि क्षेत्र वरपर पोखरी खान्न पाईनेछैन ।

- ख) मापदण्ड विपरित कार्य गरेमा अनुगमन समितिले उत्खनन् कार्य रोक लगाई उत्खनन् तथा ढुवानी कार्यमा प्रयोग भएका साधन नियन्त्रणमा लिन सक्नेछ ।
- ग) माछापोकरीको निर्माण गर्दा पोखरीको गहिराई बढीमा ६ फुट भन्दा बढी हुनेछैन ।
- घ) साँधबाट कम्तिमा २ मिटर छाडेर मात्र पोखरी खननुपर्नेछ ।
- ङ) उत्खनन् गर्ने कार्य विहान सुर्योदय देखि बेलुका सुर्यास्त समय भित्र मात्र गर्नुपर्नेछ ।
- च) उत्खनन् र ओसारपसार सम्बन्धमा अनुगमन समितिले दिएको आवश्यक निर्देशन पालना गर्नुपर्नेछ ।
- छ) उत्खनन् गर्नु परेमा गाउँपालिकाको अनुगमन समितिले सो क्षेत्रको स्थलगत अनुगमन गरी पर्यावरणीय तथा नदी सुरक्षाको दृष्टिले उत्खनन् गर्न दिन सकिने वा नसकिने विषयमा सिफारिस गरेपछि सकिने भएमा मात्र उत्खनन् अनुमति दिन सकिनेछ ।
- ज) ज) तर घरायसी प्रयोजनमा १.५ फिट सम्म माटो निकाल्दा भाग २ को (४) घ आकर्षित हुने छैन ।

भाग ३

निजि जग्गाबाट नदीजन्य पदार्थ उत्खनन/ढुवानी सम्बन्धी व्यवस्था

१. अनुमति लिनुपर्ने

यस गाउँपालिका भित्र निजि जग्गामा रहेको ढुङ्गा, गिट्टी, बालुवा आदी खानीजन्य पदार्थ उत्खनन् तथा संकलन गर्न चाहने व्यक्ति वा सप्लायर्सले देहाय बमोजिमका विवरणहरु संलग्न राखी यस गाउँपालिकाबाट अनुमतिको लागि निवेदन पेश गर्नु पर्नेछ ।

२. उत्खनन् अनुमति प्रकृया:

- क) खनिज पदार्थ बिक्री गर्न चाहने व्यक्ति वा संस्थाको जग्गाधनी प्रमाण पुर्जा, ब्लु प्रिन्ट नक्शा, नागरिकताको प्रतिलिपि सहित आवश्यक कागजात सम्बन्धित वडा कार्यालयमा निवेदन पेश गर्नुपर्नेछ ।
- ख) यसरी प्राप्त निवेदनमा सम्बन्धित वडाध्यक्ष वा निजले तोकेको वडा सदस्यले स्थलगत अवलोकन गरी साँधियारहरु समेतको उपस्थितीमा सर्जमिन गरी मुचुल्का तयार पारि सिफारिस सहित गाउँपालिकामा पठाउनु पर्नेछ ।
- ग) गाउँपालिका कार्यालयले उक्त स्थानबाट उत्खनन हुने खनिज पदार्थको यथार्थ परिमाणको प्राविधिक प्रतिवेदनको लागि प्राविधिक कर्मचारी खटाउनु पर्नेछ । यस कार्यालयबाट खटाईएको प्राविधिक कर्मचारीले नापजाँच गरि परिमाण एकीन गरि सिफारिस गर्नुपर्नेछ ।

- घ) यसरी प्राविधिक कर्मचारीबाट उत्खनन् गर्न सकिने परिमाण सहितको सिफारिस प्राप्त भई आए पछि गाउँपालिका कार्यालयले नियमानुसारको राजश्व लिई अनुसूची-३ को ढाँचामा ओसारपसार गर्ने अनुमति दिनेछ ।
- ङ) ओसारपसार अनुमतिपत्र प्रदान गर्दा ओसारपसार गर्ने नदीजन्य पदार्थको अनुमानित परिमाण,ढुवानी कार्यमा प्रयोग हुने साधनको नं. , ढुवानी गरि लैजाने स्थान स्पष्ट रूपमा लेखिदिनुपर्नेछ । साथै ओसार प्रसार गर्दा लाग्ने समय आवश्यकता अनुसार उपलब्ध गराईनेछ ।

३. निवेदन साथ पेश गर्नुपर्ने आवश्यक कागजपत्रहरू

- क) उत्खनन् हुने जग्गाको जग्गा धनी प्रमाणपत्रको प्रतिलिपि
- ख) उत्खनन् हुने जग्गाको ब्लु प्रिन्ट वा नापी नक्सा
- ग) जग्गाधनीको नागरिकता प्रमाणपत्रको प्रतिलिपि
- घ) सर्जमीन मुचुल्का
- ङ) चारकिल्ला प्रमाणित
- च) उत्खनन् गरी लैजाने सप्लायर्सको प्रमाणपत्र/नागरिकता प्रमाणपत्र
- छ) जग्गाधनीको निवेदन

४. उत्खनन मापदण्ड

- क) बस्ती र नदीबाट ५० मिटर वरिपरि क्षेत्र वरिपरिको क्षेत्र खन्न पाईनेछैन ।
- ख) मापदण्ड विपरित कार्य गरेमा अनुगमन समितिले उत्खनन् कार्य रोक लगाई उत्खनन् तथा ढुवानी कार्यमा प्रयोग भएका साधन नियन्त्रणमा लिन सक्नेछ ।
- ग) गहिराई बढीमा ६ फुट भन्दा बढी हुनेछैन ।
- घ) साँधबाट कम्तिमा २ मिटर छाडेर मात्र उत्खनन गर्नु पर्नेछ ।
- ङ) उत्खनन् गर्ने कार्य विहान सुर्योदय देखि बेलुका सुर्यास्त समय भित्र मात्र गर्नुपर्नेछ ।
- च) उत्खनन् र ओसारपसार सम्बन्धमा अनुगमन समितिले दिएको आवश्यक निर्देशन पालना गर्नुपर्नेछ ।
- छ) उत्खनन् गर्नु परेमा गाउँपालिकाको अनुगमन समितिले सो क्षेत्रको स्थलगत अनुगमन गरी पर्यावरणीय तथा नदी सुरक्षाको दृष्टिले उत्खनन् गर्न दिन सकिने वा नसकिने विषयमा सिफारिस गरेपछि सकिने भएमा मात्र उत्खनन् अनुमति दिन सकिनेछ ।

भाग ४

सार्वजनिक पोखरी /ताल/ मर्मत गर्दा निस्कने माटोजन्य पदार्थ उत्खनन,ढुवानी,बिक्री सम्बन्धी व्यवस्था

१. अनुमति लिनुपर्ने

यस गाउँपालिका भित्र सार्वजनिक पोखरी मर्मत गर्दा बढी भएको माटोजन्य पदार्थ उत्खनन, संकलन तथा खरीद गर्न चाहने व्यक्ति वा सप्लायर्सले देहाय बमोजिमका विवरणहरू संलग्न राखी यस गाउँपालिकाबाट अनुमतिका लागि निवेदन पेश गर्नु पर्नेछ ।

२. उत्खनन् अनुमति प्रकृया:

- क) सार्वजनिक पोखरी मर्मत गर्न चाहने ठेकेदार वा माछा व्यवसायीको पालिकाबाट भएको ठेक्का सम्झौता,पट्टाको फारम, नागरिकताको प्रतिलिपि, मन्जुरीनामा सहित आवश्यक कागजात सम्बन्धित वडा कार्यालयमा निवेदन पेश गर्नुपर्नेछ
- ख) यसरी प्राप्त निवेदनमा सम्बन्धित वडाध्यक्ष वा निजले तोकेको वडा सदस्यले स्थलगत अवलोकन गरी पोखरी मर्मत तथा बढी माटो बिक्री गर्ने निर्णय संधियारको सहमती पत्र र सिफारिस सहित गाउँपालिकामा पठाउनु पर्नेछ ।
- ग) गाउँपालिका कार्यालयले उक्त स्थानबाट उत्खनन हुने माटोजन्य पदार्थको परिमाणको प्राविधिक प्रतिवेदन पेशको लागि प्राविधिक कर्मचारी खटाउनु पर्नेछ । यस कार्यालयबाट खटाईएको प्राविधिक कर्मचारीले नापजाँच गरि परिमाण एकीन गरि सिफारिस गर्नुपर्नेछ ।
- घ) यसरी प्राविधिक कर्मचारीबाट उत्खनन् गर्न सकिने परिमाण सहितको सिफारिस प्राप्त भई आए पछि गाउँपालिका कार्यालयले नियमानुसारको राजश्व लिई **अनुसूची २** बमोजिमको ढाँचामा ओसारपसार तथा बिक्री गर्ने अनुमति दिनेछ ।
- ङ) ओसारपसार अनुमतिपत्र प्रदान गर्दा ओसारपसार गर्ने माटोजन्य पदार्थको अनुमानित परिमाण,ढुवानी कार्यमा प्रयोग हुने साधनको नं. , ढुवानी गरी लैजाने स्थान स्पष्ट रूपमा लेखिदिनुपर्नेछ । साथै ओसार-पसार गर्दा लाग्ने समय आवश्यकता अनुसार उपलब्ध गराईनेछ ।

३. निवेदन साथ पेश गर्नुपर्ने आवश्यक कागजपत्रहरू

- क) उत्खनन् हुने सार्वजनिक पोखरीको ठेक्का सम्झौताको प्रतिलिपि,
- ख) सार्वजनिक पोखरीको पट्टाको फारमको,
- ग) सम्बन्धित पोखरीको ठेकेदार वा माछा व्यवसायीको नागरिकता प्रमाणपत्रको प्रतिलिपि,
- घ) सर्जमीन मुचुल्का,
- ङ) सम्बन्धित पोखरीको ठेकेदार वा माछा व्यवसायीको मन्जुरीनामा,
- च) माटो उत्खनन एवम खरीद गरि लैजाने सप्लायर्सको प्रमाणपत्र/नागरिकता प्रमाणपत्र,
- छ) सम्बन्धित वडाको वडा समितिको निर्णय र सिफारिस ।

४. उत्खनन मापदण्ड

- क) गाउँ, बस्तीमा बसोबास एवम् निजि जग्गाधनीको खेतीपाती, पानीको निकासलाई बाधा हुने गरी बाँध निर्माण गर्न पाईने छैन,
- ख) मापदण्ड विपरित कार्य गरेमा अनुगमन समितिले उत्खनन् कार्य रोक लगाई उत्खनन् तथा ढुवानी कार्यमा प्रयोग भएका साधन नियन्त्रणमा लिन सक्नेछ,
- ग) साविकको गहिराई भन्दा प्रतिकुल नहुने गरी उत्खनन् कार्य गर्नु पर्नेछ,
- घ) साँधबाट कम्तिमा २ मिटर छाडेर मात्र उत्खनन् गर्नु पर्नेछ,
- ङ) उत्खनन् गर्ने कार्य विहान सुर्योदय देखि बेलुका सुर्यास्त समय भित्र मात्र गर्नुपर्नेछ,
- च) उत्खनन् र ओसार-पसार सम्बन्धमा अनुगमन समितिले दिएको आवश्यक निर्देशन पालना गर्नुपर्नेछ,
- छ) उत्खनन् गर्नु परेमा गाउँपालिकाको अनुगमन समितिले सो क्षेत्रको स्थलगत अनुगमन गरी पर्यावरणीय तथा नदी सुरक्षाको दृष्टिले उत्खनन् गर्न दिन सकिने वा नसकिने विषयमा सिफारिस गरेपछि सकिने भएमा मात्र उत्खनन् अनुमति दिन सकिनेछ ।

भाग ५

उत्खनन् तथा ढुवानी गर्ने सवारी साधनको दर्ता सम्बन्धी व्यवस्था

१. गाउँपालिकामा सुचीकृत हुनुपर्ने

क) निजी जग्गाबाट उत्खनन् तथा ढुवानी गर्न चाहने सवारी धनीले राजश्व बुझाई गाउँपालिकाको कार्यालयबाट तोकिएको चालु.आ.ब.का लागि सवारी साधन सुचीकृत गरी अनुमति लिनुपर्नेछ

२. सुचीकृत सम्बन्धी प्रक्रिया

क) सुचीकृत हुनको लागि आफ्नो सवारीको साधनको कागजातहरूको फोटोकपी सहित निवेदन पेश गर्नुपर्नेछ,

ख) गाउँपालिका कार्यालयले कागजपत्रको जाँचबुझ गरी अनुसूची २ बमोजिमको ढाँचामा सवारी साधन दर्ता/सुचीकृत गरी उत्खनन् र ढुवानीको लागि अनुमति दिनुपर्नेछ ।

३. ढुवानी गर्ने सवारी साधनले त्रिपालले राम्रोसँग छोपेर र धुलो नउडाइकन ओसार-पसार गर्नुपर्नेछ ।

भाग ६

राजश्व र धरौटी सम्बन्धी व्यवस्था

१. निजी जग्गा माटो तथा नदीजन्य पदार्थ उत्खनन् तथा ओसार-पसार गर्न आर्थिक ऐन बमोजिम राजस्व लिइनेछ ।

२. राजस्व बराबर धरौटी रकम धरौटी खातामा जम्मा गर्नुपर्नेछ ।

३. राजस्व बराबरको धरौटी काम सम्पन्न भएपछि फिर्ता हुनेछ यदि बढी उत्खनन गरेको भए धरौटी रकम जफत गरिनेछ र धरौटीले नपुगेमा जरिवाना असुल गरी गाउँपालिकाले नकारात्मक सूचिमा सूचिकृत गरी तत्पश्चात उक्त कार्यमा संलग्नलाई यस्तो कामको लागि अर्को पटक अनुमति दिइने छैन ।

४. उत्खनन् माटो परिमाणको लाग्ने राजश्व बराबरको रकम लाग्नेछ ।

५. कार्य सम्पन्न पश्चात प्राविधिक कर्मचारीको र वडाको सिफारिसको आधारमा धरौटी फिर्ता गरिनेछ ।

६. सवारी साधन दर्ता तथा वार्षिक नविकरण

ट्रयाक्टर वार्षिक रु ५००

ट्रक/टिपर वार्षिक रु १०००

स्काभेटर/जे.सि.वी वार्षिक रु १५,००

कञ्चन गाउँपालिका स्थानीय राजपत्र

भाग ७

दण्ड जरिवाना सम्बन्धी व्यवस्था

१. क) यस कार्याविधि बमोजिम अनुमति नलिई कसैले निजी जग्गाको माटो तथा नदीजन्य पदार्थ उत्खनन् ओसार-पसार सम्बन्धी कार्य गरे वा गराएको पाइएमा यस कार्यालयले उत्खनन् तथा ओसार-पसार कार्यमा प्रयोग भएका सवारी साधन र सामग्री नियन्त्रणमा लिई प्रत्येक पटकका लागि देहाय बमोजिम जरिवाना लिएर मात्र सवारी साधन छाड्नेछ ।
- ख) जरिवाना सालबसाली रूपमा आर्थिक ऐनले तोकेबमोजिम हुनेछ ।
- ग) चोरी निकासीमा प्रयोग भएका सवारी साधन समात्ने प्रहरी कार्यालयलाई २५% पुरस्कारको व्यवस्था हुनेछ ।
२. यस कार्याविधि बमोजिम अनुमति लिई कसैले निजी जग्गाको माटो तथा नदीजन्य पदार्थ उत्खनन् ओसारपसार तथा माछापोखरी निर्माण सम्बन्धी कार्य गर्दा अनुमति भन्दा बढी माटो उत्खनन गरेको पाइएमा बढी परिमाणको राजश्व रकम धरौटी रकमबाट जफत गरिने छ ।

भाग ८

अनुगमन सम्बन्धी व्यवस्था

१. अनुमति बमोजिमको माटो उत्खनन तथा बिक्री सम्बन्धी कार्यको अनुगमन गर्न देहाय बमोजिमको अनुगमन समिति रहने छ ।
- | | |
|--|----------|
| गाउँपालिका उपाध्यक्ष | - संयोजक |
| सम्बन्धित वडाध्यक्ष वा निजले तोकेको सदस्य | - |
| सदस्य | |
| इन्जिनियर | -सदस्य |
| गाउँपालिकामा कार्यरत नापी ईकाईको अमिन कर्मचारी १ जना | - |
| सदस्य | |
| राजश्व ईकाईमा कार्यरत कर्मचारी १ जना | - |
| सदस्य | |

भाग ९

विविध

१. यो कार्याविधिमा भएका प्रावधानहरू कञ्चन गाउँपालिका क्षेत्रभित्र मात्र लागु हुनेछ ।
२. यस कार्याविधिमा उल्लेख भएका कुरा यसै बमोजिम र नभएका कुराहरूको हकमा प्रचालित कानून र कञ्चन गाउँपालिकाले निर्णय गरे बमोजिम हुनेछ ।

अनूसूची-१

भाग १ को दफा २ (घ) तथा भाग २ को दफा २ (झ) सँग सम्बन्धित

कञ्चन गाउँपालिका

गाउँ कार्यपालिकाको कार्यालय

बेउरी-२, रुपन्देही

लुम्बिनी प्रदेश, नेपाल

प.सं.

च.न.

मिति.....

श्री जो जस सँग सम्बन्धित छ।

विषय : घरको जग पटान गर्न माटो ढुवानी गर्ने अनुमति दिईएको ।

प्रस्तुत विषयमा.....को नाममा दर्ता कायम रहेको कञ्चन गाउँपालिका वडा नं.....कित्ता नं.....को जग्गा क्षेत्रफल.....बाट वडा नं.....कित्ता नं.....को जग्गा क्षेत्रफल.....मा देहाय बमोजिमको शर्तको अधिनमा रही घरको जग पुर्ने कार्यको लागि ढुवानी गर्न अनुमति दिईएको व्यहोरा सम्बन्धित सबैलाई जानकारी गराईन्छ । (ढाँचा आवश्यकता अनुसार फेरबदल हुन सक्ने)

तपसिल

१. अनुमति लिने मुख्य ब्यक्तिको नाम:

ठेगाना:

सम्पर्क नं.:

२. माटो उत्खनन् गर्ने जग्गाको चारैतर्फका सँधियारहरू

पूर्व तर्फ.....पश्चिम तर्फ.....

उत्तर तर्फ.....दक्षिण तर्फ.....

३. उत्खनन् गरी ढुवानी गर्ने अनुमानित परिमाण: घनफिट

४. उत्खननमा प्रयोग हुने साधनहरू-

५. ढुवानीमा प्रयोग हुने साधनहरू-

६. ढुवानी गरी लैजाने स्थान र प्रयोग हुने मुख्य बाटो-

७. उत्खनन् र ढुवानीका लागि समयावधि: मिति देखि सम्म विहान सुर्योदय देखि बेलुका सुर्यास्त सम्म

ढुवानी अनुमति दिने

पदाधिकारी

(सम्बन्धित वडाको

वडाध्यक्ष)

बोधार्थ

नोट: ढुवानीका साधन हेरफेर गर्नुपरेमा वा ढुवानी गर्ने म्याद समाप्त भएमा यस कार्यालयलाई जानकारी गराई अनुमति लिनुपर्नेछ ।

कञ्चन गाउँपालिका स्थानीय राजपत्र

अनूसूची-२

भाग ३ को दफा २(ख) सँग सम्बन्धित एवम भाग ३ को दफा २ (ख) सँग सम्बन्धित

कञ्चन गाउँपालिका

गाउँ कार्यपालिकाको कार्यालय

बेउरी रुपन्देही

लुम्बिनी प्रदेश

निजी जग्गा / सार्वजनिक ताल पोखरी मर्मत गर्दा/ माटो उत्खनन् तथा बिक्री अनुमति पत्र यस कार्यालयको मिति को निर्णय बमोजिम तपाईंलाई निम्न बमोजिमको शर्त पालन गर्ने गरी निजी/सार्वजनिक/जग्गाको माटो सम्प्राप्त/पोखरी बनाउन र बढी भएको माटो उत्खनन् तथा ओसार-पसार गर्न अनुमति प्रदान गरिएको छ । (ढाँचा आवश्यकता अनुसार फेरबदल हुन सक्ने)

तपसिल

१. अनुमति लिने मुख्य ब्यक्तिको नाम:

ठेगाना:

सम्पर्क नं.:

२. माटो उत्खनन् गर्ने जग्गाको चारैतर्फका सँधियारहरु

पूर्व तर्फ.....पश्चिम तर्फ.....

उत्तर तर्फ.....दक्षिण तर्फ.....

३. उत्खनन् गरी ढुवानी गर्ने अनुमानित परिमाण: घनफिट

४. राजश्व बुझाएको विवरण

क. प्राकृतिक स्रोत (माटो)को राजश्व प्रति घनफुट ... दरले रु.....

५. उत्खननमा प्रयोग हुने साधनहरु-

६. ढुवानीमा प्रयोग हुने साधनहरु-

७. ढुवानी गरी लैजाने स्थान र प्रयोग हुने मुख्य बाटो-

८. उत्खनन् र ढुवानीका लागि समयावधि: मिति देखि सम्म विहान

सुर्योदय देखि बेलुका सुर्यास्त सम्म

नाम थर:

पद:प्रमुख प्रशासकीय अधिकृत

कञ्चन गाउँपालिका स्थानीय राजपत्र

अनूसूची-३

भाग ३ को दफा २(ख) सँग सम्बन्धित एवम् भाग ३ को दफा २ (ख) सँग सम्बन्धित

कञ्चन गाउँपालिका

गाउँ कार्यपालिकाको कार्यालय

बेउरी रुपन्देही

लुम्बिनी प्रदेश

निजी जग्गाको माटोजन्य पदार्थ उत्खनन् , बिक्री तथा ओसार-पसार अनुमति पत्र यस कार्यालयको मिति को निर्णय बमोजिम तपाईंलाई निम्न बमोजिमको शर्त पालन गर्ने गरी निजी जग्गामा पोखरी बनाउदा/माटो सम्प्याउदा बढी भएको नदीजन्य पदार्थ उत्खनन् बिक्री तथा ओसार-पसार गर्न अनुमति प्रदान गरिएको छ । (ढाँचा आवश्यकता अनुसार फेरबदल हुन सक्ने)

तपसिल

१. अनुमति लिने मुख्य ब्यक्तिको नाम:

ठेगाना:

सम्पर्क नं.:

२. माटो उत्खनन् गर्ने जग्गाको चारैतर्फका सँधियारहरु

पूर्व तर्फ.....पश्चिम तर्फ.....

उत्तर तर्फ.....दक्षिण तर्फ.....

३. उत्खनन् गरी ढुवानी गर्ने अनुमानित परिमाण: घनफिट

४. राजश्व बुझाएको विवरण

क. प्राकृतिक स्रोत (नदीजन्य पदार्थ)को राजश्व प्रति घनफुट ... दरले रु.....

५. उत्खननमा प्रयोग हुने साधनहरु-

६. ढुवानीमा प्रयोग हुने साधनहरु-

७. ढुवानी गरी लैजाने स्थान र प्रयोग हुने मुख्य बाटो-

८. उत्खनन् र ढुवानीका लागि समयवाधि: मिति देखि सम्म विहान

सुर्योदय देखि बेलुका सुर्यास्त सम्म

नाम थर:

पद:प्रमुख प्रशासकीय अधिकृत

कञ्चन गाउँपालिका स्थानीय राजपत्र

अनुमति प्राप्त व्यक्ति/साधनले पालना गर्नुपर्ने शर्तहरू:

१. यो अनुमति निजि जग्गा/सार्वजनिक ताल पोखरी बाट उत्खनन् गरी निस्कने माटो एवम नदीजन्य पदार्थ मात्र ओसार-पसार गर्नका लागि प्रदान गरिएको छ । यो अनुमति पत्र साथमा नराखी माटो उत्खनन् तथा ओसार-पसार गर्न पाइने छैन ।
२. यो अनुमति पत्र अनुसार उत्खनन् गर्दा जमिनको सतह भन्दा बढिमा ६ फिट भन्दा गहिरो हुने गरी उत्खनन् गर्न पाइने छैन । सो भन्दा गहिरो उत्खनन् गर्नु पर्ने भएमा उत्खनन् गर्नुको कारण सहित जग्गा धनीको सहमति सार्वजनिक ताल पोखरीको हकमा वडा समितिको निर्णय लिई कञ्चन गाउँपालिकाको पूर्व स्वीकृत लिनु पर्नेछ ।
३. यो अनुमति पत्रको म्याद सकिनु पहिले नै निवेदन पेश गरी नवीकरण गराउनु पर्नेछ । म्याद सकिएको ७ दिन भित्र नवीकरण गराएमा नविकरण दस्तुर तिरी नवीकरण गराउन सकिनेछ । म्याद सकिएको ७ दिन भित्र नवीकरण नगराएमा पुनः नवीकरण गरिनेछैन ।
४. अनुमति उत्खनन् पत्र नलिई वा अनुमति पत्र लिएता पनि उल्लेखित शर्त पालना नगर्ने उत्खनन् तथा ओसार-पसार कर्तालाई कञ्चन गाउँपालिकाको निर्णय बमोजिम जरिवाना सहित थप कारवाही हुनेछ ।
५. यस कञ्चन गाउँपालिका भित्र दर्ता वा सूची दर्ता भएको जे.सी.बी./टिप्पर/टेक्टर मात्र संचालन गर्न पाइनेछ ।
६. सम्बन्धित वडा कार्यालयले उल्लेखित शर्तहरूको अनुगमन गर्नुका साथै यो अनुमति प्राप्तकर्ताले कञ्चन गाउँपालिकाको समन्वयमा कार्य गर्नुपर्नेछ ।

बोधार्थ

नोट: ढुवानीका साधन हेरफेर गर्नुपरेमा वा ढुवानी गर्ने म्याद समाप्त भएमा यसै कार्यालयलाई जानकारी गराई अनुमति लिनुपर्नेछ ।

प्रमाणीकरण मिति: २०८१/०५/११

आज्ञाले,
सागर गौतम
प्रमुख प्रशासकीय अधिकृत
कञ्चन गाउँपालिका

कञ्चन गाउँपालिका स्थानीय राजपत्र